

Fakt gerek, fakt... / ýumoreska

Category: Hekaýalar, Kitapcy, Satiriki hekaýalar

написано kitapcy | 24 января, 2025

Fakt gerek, fakt... / ýumoreska FAKT GEREK, FAKT...

Gijäniň ýarynda bir garanyň diwardan aşjak bolýanyny gördüm. Demim demime ýetmän milisiýa jaň etdim.

– Alýo, milisiýamy? Öýümize ogy girjek bolýar...

Aňyrdan milisioneriň uky gatyşykly sesi eşidildi:

– Näme, Ezraýyl girip gelýändir öydýärimiň. Onsoňam ol heniz öýüňize girmändir. Ilki girsin, onsoň jaň edersiň.

Ogy gapynyň gulpuny döwdi.

– Alýo, ogy gapynyň gulpuny döwdi, haýyş edýän, kömek...

– Ýuwaşrak gepläberiň uýam. Bu gykylygyňyza ogy gaçyp gider...

Bir seretsem, ogy içeri girip gelýär. Haýdan-haý telefona ýapýşdym:

– Jan agam, ýetişeweriň! Ogy içki jaýa – meniň duran jaýyňa girip gelýär.

– Şeýle diýseňiz-le! Asyl içki jaýymyza bardymy? Entek ýanyňyza barybersin. Häli hiç zat almadyk bolsa, biz ony näme diýip tutaly?

Ogy daşky otagdaky sandyklary dörjeläp başlady.

– Jan milisiýa!..

– Hä!.. Entek hemme zatlaryňyzy alanog-a. Fakt gerek, fakt!

Ogy geregini edinip, çykyp gitdi. Ogy giden badyna milisionerlerem ýetip geldiler-de, göwünlik beren boldular:

– Dogrudan-da, siz köp zadyňyzy ogurladypsyňyz, ýöne onuň üçin hapa bolup oturmaň. Adam pahyr birini ýitirýär, birini ýyrtýar, birini kirledýär. Şeýdip zatlaryny täzeleýär.

Olar akt ýazdylar-da, bir nusgasyny maňa berdiler. Bu faktmyş.

Zülfiýa ŞODIÝEWA.

Özbekçeden terjime eden: D.Ýagşymyradow.

«Edebiýat we sungat» gazetini, 1988 ý. Satiriki hekaýalar